

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮದಾಂಧ್ರಪೂರ್ಣಗುರುಭಿರನುಗೃಹೀತಂ
|| ಶ್ರೀಯತಿರಾಜಮಂಗಳಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಯತಿರಾಜಮಂಗಳಂ ||

ಶ್ರೀಪರಾಂಕುಶಪಾದಾಬ್ಜ ಸುರಭೀಕೃತ ಮೌಲಯೇ |
ಶ್ರೀವತ್ಸಚಿಹ್ನನಾಥಾಯ ಯತಿರಾಜಾಯ ಮಂಗಳಂ || 1 ||

ನಾಥಪದ್ಮಾಕ್ಷರಾಮಾರ್ಯಪಾದಪಂಕಜ ಸೇವಿನೇ |
ಸೇವ್ಯಾಯ ಸರ್ವಯಮಿನಾಂ ಯತಿರಾಜಾಯ ಮಂಗಳಂ || 2 ||

ಪೂರ್ಣಾರ್ಯಪೂರ್ಣಕರುಣಾಪಾತ್ರಾಯಾಮಿತತೇಜಸೇ |
ಮಾಲಾಧರಪ್ರಿಯಾಯಾಸ್ತು ಯತಿರಾಜಾಯ ಮಂಗಳಂ || 3 ||

ಸಂಸೇವ್ಯ ಯಾಮುನಾಚಾರ್ಯಂ ಏಕಲವ್ಯೋಸ್ತ್ಯಹಂ ಗುರೋಃ |
ಇತ್ಯೇವಂ ವದತೇ ನಿತ್ಯಂ ಯತಿರಾಜಾಯ ಮಂಗಳಂ || 4 ||

ಶ್ರೀಕಾಂಚೀಪೂರ್ಣಮಿಶ್ರೋಕ್ತ ರಹಸ್ಯಾರ್ಥವಿದೇ ಸದಾ |
ದೇವರಾಜಪ್ರಿಯಾಯಾಸ್ತು ಯತಿರಾಜಾಯ ಮಂಗಳಂ || 5 ||

ಶ್ರೀಮದ್ ಗೋಷ್ಠೀಪುರಿಪೂರ್ಣದಿವ್ಯಾಜ್ಞಾಂ ಕುರ್ವತೇ ಮುದಾ |
ಶ್ಲೋಕಾರ್ಥಂ ಗೃಹ್ಣತೇ ತಸ್ಮಾತ್ ಯತಿರಾಜಾಯ ಮಂಗಳಂ || 6 ||

ಕೂರೇಶಕುರುಕಾನಾಥದಾಶರಥ್ಯಾದಿದೇಶಿಕಾಃ |
ಯಚ್ಚಿಷ್ಯಾ ಭಾಂತಿ ತೇ ತಸ್ಮೈ ಯತಿರಾಜಾಯ ಮಂಗಳಂ || 7 ||

ಚರಮಶ್ಲೋಕತತ್ತ್ವಾರ್ಥಂ ಜ್ಞಾತ್ವಾರ್ಯಾಜ್ಞಾಂ ವಿಲಂಘ್ಯ ಚ |
ದಿಶತೇ ತಂ ಸ್ವಕೀಯೇಭ್ಯಃ ಯತಿರಾಜಾಯ ಮಂಗಳಂ || 8 ||

ಶ್ರೀಶೈಲಪೂರ್ಣಕೃಪಯಾ ಶ್ರೀರಾಮಾಯಣಮರ್ಥತಃ |
ಭಕ್ತ್ಯಾ ಯೇನ ಶ್ರುತಂ ತಸ್ಮೈ ಯತಿರಾಜಾಯ ಮಂಗಳಂ || 9 ||

ಶಂಕರಾದಿಕುದೃಷ್ಟೀನಾಂ ಬಾಹ್ಯಾನಾಂ ನಿಧನಾಯ ಚ |
ಶ್ರೀಭಾಷ್ಯಂ ಕುರ್ವತೇ ತಸ್ಮೈ ಯತಿರಾಜಾಯ ಮಂಗಳಂ || 10 ||

ಕುರ್ವನ್ನುಪನಿಷದ್ಭಾಷ್ಯಂ ಜಗದ್ರಕ್ಷಾಂ ಕರೋತಿ ಯಃ |
ದಯಾಯಾಃ ಪರತಂತ್ರಾಯ ಭಾಷ್ಯಕಾರಾಯ ಮಂಗಳಂ || 11 ||

ದ್ರಮಿಡೋಪನಿಷದ್ವ್ಯಾಖ್ಯಾಂ ಕಾಲಯೇತಿ ಕೃಪಾಬಲಾತ್ |
ಶಾಸತೇ ಕುರುಕೇಶಂ ತಂ ಭಾಷ್ಯಕಾರಾಯ ಮಂಗಳಂ || 12 ||

ಗತ್ವಾ ತು ಶಾರದಾಪೀಠಂ ವೃತ್ತಿಂ ಬೋಧಾಯನಸ್ಯ ಚ |
ಅವಲೋಕ್ಯಾಗತಾಯಾಸ್ತು ಭಾಷ್ಯಕಾರಾಯ ಮಂಗಳಂ || 13 ||

ಪರಮಾಣುಮೃಷಾವಾದಿವಾದಿಸಂಹಾರಕಾರಿಣೇ |
ತಸ್ಮೈ ಭಗವತೇ ಶ್ರೀಮದ್ಭಾಷ್ಯಕಾರಾಯ ಮಂಗಳಂ || 14 ||

ಶ್ರೀಮತ್ಕುರಂಗಪೂರ್ಣಾಯ ಶ್ರೀಭಾಷ್ಯಂ ವದತೇ ಸ್ವಯಂ |
ಪಿತೃ ಸಂಪತ್ಸುತಸ್ಯಾಪಿ ಭಾಷ್ಯಕಾರಾಯ ಮಂಗಳಂ || 15 ||

ದತ್ವಾ ವೃಷಗಿರೀಶಸ್ಯ ಶಂಖಚಕ್ರೇ ರಮಾಪತೇಃ |
ಪರಮಪ್ರೀತಿಯುಕ್ತಾಯ ಭಾಷ್ಯಕಾರಾಯ ಮಂಗಳಂ || 16 ||

ಸನ್ಯಾಸಂ ಕುರ್ವತೇ ಕಾಂಚ್ಯಾಂ ಅನಂತಸರಸೀತಟೇ |
ವರದೇ ನೃಸ್ತಭಾರಾಯ ಭಾಷ್ಯಕಾರಾಯ ಮಂಗಳಂ || 17 ||

ಶ್ರೀಮನ್ಮಹಾಭೂತಪುರೇ ಶ್ರೀಮತ್ಕೇಶವಯಜ್ವನಃ |
ಕಾಂತಿಮತ್ಯಾಂ ಪ್ರಸೂತಾಯ ಯತಿರಾಜಾಯ ಮಂಗಳಂ || 18 ||

ಶೇಷೋ ವಾ ಸೈನ್ಯನಾಥೋ ವಾ ಶ್ರೀಪತಿವೇತಿ ಸಾತ್ವಿಕೈಃ |
ವಿತರ್ಕಾಯ ಮಹಾಪ್ರಾಜ್ಞೈಃ ಯತಿರಾಜಾಯ ಮಂಗಳಂ || 19 ||

ಪ್ರಕೃಷ್ಟಗುಣಪೂರ್ಣಾಯ ಪ್ರಾಪ್ಯಾಯ ಸ್ವಾಂಘ್ರಿಸೇವಿನಾಂ |
ಪ್ರಪನ್ನಸಾರ್ಥವಾಹಾಯ ಯತಿರಾಜಾಯ ಮಂಗಳಂ || 20 ||

ವೇದಾತ್ಮಕಪ್ರಮಾಣೇನ ಸಾತ್ವಿಕೈಶ್ವ ಪ್ರಮಾತೃಭಿಃ |
ಪ್ರಮೇಯೇಣ ಸಹ ಶ್ರೀಮಾನ್ ವರ್ಧತಾಂ ಯತಿಶೇಖರಃ || 21 ||

|| ಇತಿ ಶ್ರೀಯತಿರಾಜಮಂಗಳಂ ಸಮಾಪ್ತಂ ||